

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീകുരനാഥശ്രീവത്സചിഹ്നമിശ്ര വിരചിതഃ

|| ശ്രീസ്തവഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan of śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീസ്തവഃ ॥

സ്വസ്തി ശ്രീർദ്ദിശതാദശേഷജഗതാം സർഗ്ഗോപസർഗ്ഗസ്ഥിതീഃ
സ്വർഗ്ഗം ദുർഗ്ഗതിമാപവർഗ്ഗികപദം സർവ്വഞ്ച കുർവ്വൻ ഹരിഃ |
യസ്യ വീക്ഷ്യ മുഖം തദിംഗിതപരാധീനോ വിധത്തേഽഖിലം
ക്രീഡേയം ഖലു നാന്യമാഽസ്യ രസദാ സ്യാദൈകരസ്യാത്തയാ || 1 ||

ഹേ ശ്രീർദ്ദേവി സമസ്തലോകജനനീം ത്വാം സ്തോതുമീഹാമഹേ
യുക്താം ഭാവയ ഭാരതീം പ്രഗുണയ പ്രേമപ്രധാനാം ധിയം |
ഭക്തിം ഭന്ദയ നന്ദയാശ്രിതമിമം ദാസം ജനം താവകം
ലക്ഷ്യം ലക്ഷ്മി കടാക്ഷവീചിവിസൃതേസ്തേ സ്യാമ ചാമീ വയം || 2 ||

സ്തോത്രം നാമ കിമാമനന്തി കവയോ യദ്യന്യഭീയാൻ ഗുണാൻ
അന്യത്ര ത്വസതോഽധിരോപ്യ ഫണിതിസ്സാ തർഹി വന്ധ്യാ ത്വയി |
സമ്യക്സത്യഗുണാഭിവർണ്ണനമഥോ ബ്രൂയുഃ കഥം താദൃശീ
വാഗ്വാചസ്പതിനാഽപി ശക്യരചനാ ത്വത്സദ്ഗുണാർണ്ണോനിധൗ || 3 ||

യേ വാചാം മനസാം ച ദുർഗ്രഹതയാ വ്യാതാ ഗുണാസ്താവകാഃ
താനേവ പ്രതി സാംബുജിഹ്വമുദിതാ ഹൈ മാമികാ ഭാരതീ |
ഹാസ്യം തത്തു ന മന്മഹേ ന ഹി ചകോർയേകാഽഖിലാം ചന്ദ്രികാം
നാലം പാതുമിതി പ്രഗുഹ്യ രസനാമാസീത സത്യാം തൃഷി || 4 ||

ക്ഷോഭീയാനപി ദുഷ്ടബുദ്ധിരപി നിഃ
സ്നേഹോഽപ്യനീഹോഽപി തേ
കീർത്തിം ദേവി ലിഹന്നഹം ന ച ബിഭേ-
മ്യജ്ഞോ ന ജിഹ്രേമി ച |
ദുഷ്യേത്സാ തു ന താവതാ ന ഹി ശൂനാ
ലീഡ്യാഽപി ഭാഗീരഥീ
ദുഷ്യേച്ഛ്ചാപി ന ലജ്ജതേ ന ച ബിഭേ-
ത്യാർത്തിസ്തു ശാമ്യേച്ഛരൂനഃ || 5 ||

ഐശ്വര്യം മഹദേവ വാഴ്ത്തപമഥവാ ഭൃശ്യേത പുംസാം ഹി യത്
തല്ലക്ഷ്മയാഃ സമുദീക്ഷണാത്തവ യതഃ സാർവ്വത്രികം വർത്തതേ |
തേനൈതേന ന വിസ്ഥയേമഹി ജഗന്നാഥോപി നാരായണഃ
ധന്യം മന്യത ഇൗക്ഷണാത്തവ യതഃ സ്വാത്മാനമാത്മേശ്വരഃ || 6 ||

ഐശ്വര്യം യദശേഷപുംസി യദിദം സൗന്ദര്യലാവണ്യയോഃ
രൂപം യച്ച ഹി മംഗളം കിമപി യല്ലോകേ സദിത്യുച്യതേ |
തത്സർവ്വം ത്വദധീനമേവ യദതഃ ശ്രീരിത്യഭേദേന വാ
യഭാ ശ്രീമദിതീഭൃശേന വചസാ ദേവി പ്രഥാമശ്നുതേ || 7 ||

ദേവി ത്വന്മഹിമാവധിർന്ന ഹരിണാ നാപി ത്വയാ ജ്ഞായതേ
യദ്യപ്യേവമഥാപി നൈവ യുവയോഃ സർവ്വജ്ഞതാ ഹീയതേ |
യന്നാസ്ത്യേവ തദജ്ഞതാമനുഗുണാം സർവ്വജ്ഞതായാ വിദുഃ
വ്യോമാംഭോജമിദന്തയാ കില വിദൻ ഭ്രാന്തോഽയമിത്യുച്യതേ || 8 ||

ലോകേ വനസ്പതിബൃഹസ്പതിതാരതമ്യം
യസ്യാഃ പ്രസാദപരിണാമമുദാഹരന്തി |
സാ ഭാരതീ ഭഗവതീ തു യദീയദാസീ
താം ദേവദേവമഹിഷീം ശ്രീയമാശ്രയാമഃ || 9 ||

യസ്യാഃ കടാക്ഷമൃദുവീക്ഷണദീക്ഷണേന
സദ്യസ്സമുല്ലസിത പല്ലവമുല്ലലാസ |
വിശ്വം വിപർയയ സമുത്ഥവിപർയയം പ്രാക്
താം ദേവദേവമഹിഷീം ശ്രീയമാശ്രയാമഃ || 10 ||

യസ്യാഃ കടാക്ഷവീക്ഷാ-
ക്ഷണലക്ഷം ലക്ഷിതാ മഹേശാസ്സ്യുഃ |
ശ്രീരംഗരാജമഹിഷീ
സാ മാമപി വീക്ഷതാം ലക്ഷ്മീഃ || 11 ||

|| ഇതി ശ്രീസ്തവഃ സമാപ്തഃ ||

അർച്ചാഞ്ചോ യത്പദസരസിജഭന്ദമാശ്രിത്യ പൂർവ്വേ
മൂർധ്നാ യസ്യാമ്പയമുപഗതാഃ ദേശികാ മുക്തിമാപുഃ |
സോഽയം രാമാനുജമുനിരപി സ്വീയമുക്തിം കരസ്ഥാം
യത്സംബന്ധാദമനുത കഥം വർണ്ണുതേ കൂരനാഥഃ ||